

Abdulla Şaiq

iKİ QƏHİRƏMAN



2015. Jan.

Kig.

84(AZ)-5
S 17

Abdulla Saiq

İki pəhləvan

(hekayələr)

F. Köçərli adına
Azərbaycan Dövlət Uşaq
KİTABXANASI

IN V. No 58599

"Araz" nəşriyyatı
Bakı-2003

Köç

Mayın güzel bir səhəri idi. Dan yeri yenicə ağarmağa başladı.

Yatağında yatırdım. Birdən-birə anamın yavaşça: "Oğlum, qalx, yaylağa gedirik" deməsindən gözlərimi açdım. Anam başımı əlləri üçünə alaraq bir də: "Qalx oğlum! Səndən başqa hamı hazırlır, arabamız da gəlib" - dedi.

Dərhal dim-dik qalxdım. Paltarımı geydim. Əl-üzümü yudum. Bir fincan çay içər-içməz pilləkənləri gup-gup başıaşağı endim. Öküz arabası qapımızın ağızında durur, arabaçı Salman kişi də şeyləri üsulluca arabaya yerləşdirirdi.

Artıq, hərəkət edəcəyik. Sevinirəm...Ailəmizin hamisi aşağıda idi. Hətta Mərmər adlı aq pişiyimi, sarı iri tük-lü toyuğumu cüçələri ilə barəbər bir səbət içinde götürdü. Necə sevinməyim?! Hamımız arabaya doluşduq. Salman kişi də arabanın boynuna oturdu: "Həm...ho!" edib əlindəki uzun qırmancını havada bir neçə kərə şaqqıldı. Araba hərəkət etməyə başladı. Atam da ata minib, yanımızca gəlirdi. Artıq şəhərin iri, geniş küçələri ilə gedirdik. Hər zaman gözümüzün alışlığı geniş küçələr, böyük evlər, iri şüşəli mağazalar...

Araba şəhərdən çıxarkən günəş yenicə çirtir, şərqi bürüyen qırmızılıqdan üfüqlərdəki dağ silsiləsi kimi görünən buludlar əlvən rənglərə boyanırdı.



Redaktor: Ramil Saylovd

Abdulla Şaiq. "İki pəhləvan" hekayələr.
Bakı, "Araz" nəşriyyatı 2003 16 səh.

A.....4915471979.....2003
050

© "Araz" nəşriyyatı

Şəhərin tozlu, gurultulu küçələrindən, isti havasından get-gedə uzaqlaşırıq.

Arabamız iki tərəfi ağaç, əkin və bostanla bəzənmiş bir yolla gedirdi.

Azərbaycan!..Doğma vətənimin gözəl təbiəti vardır. Səhərlərə məxsus olan nəsimdən arabir yarpaqlar qırmızıdanır, tarlalara, təpələrə, çöllərə xalı kimi döşənmiş lətif, yumşaq otlar, çiçəklər dəniz kimi dalgalanır, yaşıl yarpaqlar arasına sıyrılmış quşçıgazlar səs-səsə verib ötüşürdü. Göz işlədikcə açıqlıq, yaşıllıq, dərəlik, təpəlik, irəlilədikcə qarşımızda bir-birindən daha gözəl təbiət, daha canlı lövhələr açılır. İri kələ-kötür, ətəkləri qaratikan kolları ilə döşənmiş dağlar, arasından yuxarı qalxdıqca təbiət və hava bütün başqalaşır, insan ürək dolusu nəfəs alır.

Yumşaq otların, əlvan çiçəklərin, dağ nanələrinin gözəl qoxusundan insanbihuş olurdu.

Dağların ardi-arası kəsilmir, zəncir kimi bir-birinə hörülmüş, bir-birini qucaqlamış kimi durur. Qocaman bir dağın təpəsinə qalxdıq. Qarşımıza daha böyük bir dağ çıxdı. Bu dağ da aşdıq; çiçəklər səltənəti kimi bir açıqlığa çıxdıq. Bu yer qalın, sıx meşəlik, çılpaq qayalıq, uçurumlu dərələrlə qucaqlaşmışdı. Uzaqda bir təpə ətəyində beş-on alaçıqdan ibarət bir oba görünürdü. Artıq yetişmişdik. Sevincimdən atılıb düşürdüm.

Yaxınlaşınca bizi ən əvvəl bir çoban köpəyi qarşılıdı. İt qara ağızını açıb hürür və üstümüzə atıldı.

Kərim baba


Günlərin bir qismini də Kərim baba ilə keçirirdim. Kərim baba altmış yaşlarında, qıسابolu, köksü və kürekləri enli bir qoca idi. Gözünün yanları iri cizgilərlə örtülümiş və kiçilmişdisə də, yenə parlaq idi. Söz söylədiyi zaman daima kiçik gözləri, qalın və iri dodaqları gülərdi. Onun keçirmiş olduğu uzun bir tarixi hər zaman gözlərində oxumaq olurdu. Yaşılı olduğu halda daima açıq, geniş çöllərdə yaşamış bu adamın üzü ətli, yanaqları qıqpırmızı, canı sapsaqlam idı. Bu adamın hərəkətindən və simasından gəncliyində çox igid və qoçaq olduğu anlaşılırdı. İndi belə, fikri-zikri daima ovda və şikarda idi.

Atasından qalma kəhnə tüfəngi var idi. Bu tüfəngin lüləsi kiçik bir top lüləsi qədər idi. Onu hər zaman özü ilə gəzdirər və bir an yanından ayırmazdı. Hər gün silər, təmizlər və arabir dərənin içində enərək, bir yeri nişan alardı. Nişanladığını vurdुqda, bütün arzularına qovuşmuş bəxtiyar bir uşaq kimi sevincindən, atılıb düşərdi. Tüfəngin bir top qədər şiddətli səsindən xoşlanmayan Ayrım qızı arabir Kərim babaya istehza ilə: "Ayıbını yer örtsün, sən heç bildiyindən əl çəkmə! Yaxşı ki, dədən Qafar sənə bu qırıq tüfəngi qoyub gedibdir" - deyirkən Kərim baba məğrur bir tövrlə:

- Igid atadan igid oğula bir tüfəng, bir də at qalar - cavabını verərdi.

İki pəhləvan

Kərim baba inəkləri cüzi aylıqla güdərdi. Özünün də iki inəyi, dörd-beş qoyunu var idi. Hər gün inəkləri bir yamaca yayıb obaya qayıdardı. Bu işdə ona bəzən kiçik oğlu Veli də kömək edərdi. Oğul-uşaq zoğal, fındıq, moruq dərməyə gedərkən Kərim baba da sıradan qalmazdı. O da onların içində olmalı idi. Kərim babanın inəkləri özbaşına buraxması sahiblərinin xoşuna gəlməzdi; lakin o bunlara heç əhəmiyyət verməyib nəşəsini pozmaz, tütək çalar, sümsü qayırar, hələ bayati şikəstəsi də ağızından düşməzdi.



Sular qaralmağa, günəş yavaş-yavaş meşəli dağların arxasına çəkilməyə başlamışdı. Alaçığın bir tərəfində palaz döşəyib, çay içirdik. Kərim baba da palazın bir ucunda Ayrım qızı ilə yan-yanaya oturmuşdu. Hər ikisi keçmiş igidliklərindən danışır, öyünməyə və hər biri özünü bəyəndirməyə çalışırı.


Ayrım qızı Kərim babanı qızışdırmaq fikri ilə əlini onun çıynına vuraraq deyirdi:

- Bunu görürsünüz, aylarda üzünü görməzdim. İşi nə idi? Boşboğazlıq, o qapı-bu qapıda veyl-veyl gəzməkdən başqa əlindən bir iş gəlməzdi, evə gələndə bizi qan quşdurardı. Bir igidliyi, qoçaqlığı olsayı... Meşədən bir şələ demirəm, bir qucaq odun da gətirməzdi. Odun gətirməyə getsə, görərsən beş-on çırpını arxasına alır: "Ayrım qızı, Ayrım qızı! Bunu hara töküm? - deyə bar-bar bağırardı; elə bil ki, mənə baş gətirib. Bu gün meşədən gətirdiyim bu dağ kimi şələni görürsüz ki? Belə şələ gətirsə, kişi deyərəm. Onun hünəri nədir?

Ayrım qızı söyləndiyi sözlərdən məgrur bir vəziyyət aldı. Gurlayan səsi ilə Kərim babaya:

- Rəhim ağanın qapısında nehrə çalxaladığımız yadındadır? - dedi.

Kərim baba sükutla başını tərpətdi. Ayrım qızı üstün gəldiyini hiss edərək, özünü doğrultdu, şən və açıq bir sıfətlə sözə başladı;





- İkimiz də cavan idik. Rəhim ağanın qapısında qulluq edirdik, bu çoban idi, mən də ağanın inəklərini sağır, yağı-pendirini tuturdum. Qapıda bundan başqa dörd-beş çoban da var idi. Hamısı yeniyetmə, biğiburma oğlanlar idi. Bir gün nehrə çalxalayırdım. Zəhra xanım da alaçığın ağızında durub baxırdı. Canınız üçün, çobanların hamısını yordum. Bax, bunun özünü elə yordum ki, düşdüyü yerdə qaldı. Zəhra xanım əllərini bir-birinə vurub qaqqıldı:

- Ay Kərim, çox öyünmə, Ayrım qızı dörd-beş kişiyə dov gəldidədi.

Ayrım qızı bu sözləri söylərkən Kərim baba yetim uşaq kimi başını köksünə dikərək, həzin-həzin dinləyirdi. Ayrım qızının belə öyünməsi, Kərim babanın sükutla büzüşüb durması birdən-birə bayaqdan Ayrım qızına qulaq asanların qəh-qəhəsinə səbəb oldu. Bu qəhqəhədən Kərim baba özünü bir qədər doğrultdu.

- Eh! Adam qocalanda belə sözləri çox eşidər; mən əgər yazıpozu bilsəydim göstərdiyim igidlilikləri bir-bir yazar, böyük kitab bağlardım. İnsan özünü öyməkdən nə çıxar. Arvad nədir ki, onun igidlüyü nə olsun. Hay! Hay! Beş-on qoyun sağıb, nehrə çalxalayıb, yağı-pendir tutub, dili ağızına sığmır. İndi mən deyim, sən qulaq as.



Pələng ovu

Kərim baba söhbatına belə başladı:

- Bizim Borçalı meşələrində pələng olmadığını bilirsiniz, ancaq qabaqkı zamanlarda varmış. Qırx-əlli il bundan əvvəl kəndin yaxınlığında bir pələng görülmüşdü. Onun qorxusundan meşəyə heç kəs getmirdi. Bir gün eşitdim ki, kəndin yaxınlığında pələng üç inek parçalayıbdı; ağlım başımdan çıxdı. Tüfəngimi götürüb getdim. Kəndlə pələngin arası beş ağaç olardı. Dərəni aşdım. Aşağı uzanan daşlı-qayalı bir dağ ətəyi ilə meşənin içərisinə gedirdi. Günün bu zamanı idi; günəş saralmağa, sular qaralmağa başlamışdı. Pələngi gözdən qaçırmak üçün yan-yörəmə baxırdım. Bir də nə gördüm?! Uzaqda iki göz məşəl kimi yanır. Baxdım, pələng idi; o da məni görmüşdü, pəncəsi ilə acıqlı-acıqlı yeri eşir, cırmaqlayırdı.

Bir az da getmişdim ki, birdən-birə pələng yerindən atılıb, bağıra-bağıra üstümə gəldi. Bir daşa söykenib, tüfəngimi ona təref yönəldim. Pələngin bir nəcib xasiyyəti var: hücuma başladığı yerdən üç dəfə ovun üstünə atılar. Bu üç dəfənin heç birində ovlaya bilməsə, küsüb gedər. Qaldığı yerdən iki dəfə üstümə atıldı, üçüncü dəfə az qaldı üstümə düşsün. Tüfəngimi dikəldim, havada üstümə gəlirkən, qolları arasından nişan aldım.

Qızıl it

Pələngdən elə bir bağırtı qopdu ki, səsindən dağ-daş titrədi. Gözlərim qaraldı, tüklərim ürpərdi. Elə bil ağaclar, daşlar bir pələng sürüsü olub, üstümə gəldirdi. O iki-üç addım məndən aralı bir qaratikan kolu yanında yixilib nərildəyirdi. İki dəqiqədən sonra canını təslim etdi. Yaxınlaşdım. O ığid heyvanı öldürdüğümə peşiman oldum, ürəyim kövrəldi, gözlərim yaşardı. Tüfəngimi bir tərəfə atıb, qabağında diz çökdüm. Başını qollarım arasına alıb, üzündən-gözündən öpdüm.

Pələngin dərisini soyub evə qayıdan sonra qonşular başıma yiğildilər. Dedim ki, Borçalı torpağında bir ığid var idi, o da bu gündən yaşamır. Bundan sonra Borçalı torpağı ığid üzü görməyəcək.


Bir saat əvvəl sakit və dalğın halda bir yerdə bützülüb duran bu qoca artıq nəzərimizdə böyümüşdü. Hamımız başdan-ayağa hekayəyə qulaq kəsilərək onu dinləyirdik.



Kərim babanın "Qızıl" adlı bir iti vardı. Gecə-gündüz bizim qapımızdan ayrılmazdı. Oba itlərini heç sevməzdik, cünki onların qorxusundan obada tək və azad gəzinə bilmirdik. Uzaqdan kölgəmi görünçə sürü ilə üstümə tökülib hürərdilər. Bizim Qızılı özümə alışdırmaq ümidi ilə hər gün ona nə qədər çörək yedirdirdimsə, yenə də alaçıqdan çıxıb, bir yana getdiyi göründə kəsik qulaqlarını oynadaraq qalın, boğuq səsi ilə hürər, nəşəmi pozardı. Ona görə Qızılı da sevmirdim.

Bir gün alaçıqdan çıxarkən Qızıl üstümə düşüb, hürməyə başladı. Əlimdəki dəyənəyimlə iti vura-vura qovdum. Kərim baba iti vurduğumu bir neçə dəfə görmüş, bir söz deməmişdisə də, xoşuna gəlmədiyini üz-gözündən duymuşdum. Bir gün iti vura-vura qapıdan qovarkən Kərim baba gördü. Yaxınlaşaraq:

- Vurma oğlum!-dedi.-Bu mənim çörək ağacimdır. Bunun bir qardaş qədər mənə yaxşılığı keçibdir. Sən bunun indiliyi ni görürsən.




Bir vaxt bunun qorxusundan evimizin yanından quş quşluğu ilə keçə bilməzdi. Bu itə beş yüz manat verən olub, verməmişəm. Hər küçüyünü otuz-əlli manata satmışam. Bunun nə qədər ağıllı, igid heyvan olduğunu bilsən, heç vurmazsan.

Kərim baba bu sözləri deyib, itin başını əlləri ilə oxşadı. Sonra yenə üzünü mənə tutaraq dedi.

- Qışlaqda idik, payızın aydınlıq gecəsi idi.

Qoyunları yamacaya yayıb, bir daş üstündə uzanmışdım. Nə vaxt yatdığını heç bilməmişəm. Oyandığım vaxt qaranlıq düşmüşdü ki, göz-gözü görmürdü. Çomağı götürüb yerimdən qalxdım. Süründən xəbər yox idi. Qızılı çağırıldım. Cavab vermədi. Dəli kimi o gecəni səhər etdim. Ancaq mənə ümid verən bu it idi; bilirdim Qızıl süründən ayrılmaz. Dan yeri ağarar-ağarmaz uca bir təpə başına dırmaşdım. Aşağıya baxdım. Dumandan hər şey qara görünürdü. Yenə "Qızılı! Qızılı!" deyə bağırarkən dərədən boğuq bir səs eşitdim. İldirim sürəti ilə dərəyə atıldım. O, sürüünü iki təpə arasına yiğmişdi, özü də yol ağızında durub hürür, məni səsləyirdi. Özümü Qızıla yetirdim. Məni görən kimi sevindiyindən quyuğunu sallayıb, qulaqlarını dikləyərək, məni yalamağa başladı. Sürüyə qurd girdiyini o saat bildim. Sürünenin içində girəndə üç qurd ölüyü gördüm. İşin nə yerdə olduğunu anladım.



Sürüyə qurd daraşanda, Qızıl onlarla boğuşa-boğuşa sürüünü bu iki təpənin arasına sıxışdırılmış, burda qurdılara hücum edib, bir-bir onları boğub öldürmüştü. Qızılıın boynuna necə sarılmışam...

Üzündən-gözündən necə öpmüşəm... Sonra kök bir qoçun quyuğunu kəsib qabağına atmışam.

Iftixar hissi ilə söhbətini tamamlamağa çalışan Kərim baba Qızılı oxşayaraq:

- İndi bunun nə cür it olduğunu bildinmi? Bu, it deyil, aslanıdır, ejdahadır-dedi.

Kərim babanın bu tərifindən sonra Qızilla barışmış, səmimi bir dost olmuşduq.



Can qorxusu

Sentyabrin isti günü idi. Günəş yandırırdı. İtlər, çobanlar meşələrə, sərin kölgəliklər altına çəkilmişdilər. Biz də alaçığın içində hər birimiz bir yanda uzanmışdıq. Sarı toyuğum da cüçələrini başına yiğib, armud ağacı altında eşələnir, dənlənirdi. Toyuq birdən-birə açıqlı səslə qaqıldadı. Cüçələr dərhal uçaraq kolların arasına soxuldular. Bu zaman bir quş alaçığın ağızından ildirim kimi şığıyb, yükün altına soxuldu. Qüvvətli qanad çalınmasına bənzər bir səs hələ də alaçığımızın üstündə eşidildi. Bir-birinin arxasında baş verən bu hadisələrdən özümüzü itirmiş halda alaçıqdan kənara çıxdıq. Alaçığdan on-on beş arşın ucada böyük bir quş iri qanadlarını açmış, odlu və açıqlı baxışlarla bizi süzürdü. Anam:

- Qızılquşdur-dedi, sonra cüçələri tutması üçün əlinə böyük bir ağac alıb, kiş, kiş edərək, qızılqusu qovlamaya başladı. Biz alaçığa girən quşun arxasında getdiq. Bizi dənəvəl qardaşım yük altında bir bucağa siğinmiş quşu qaldırıb, sevinə-sevinə:

- Tutdum, kəklikdir-dedi.

Qardaşımın ətrafında sevincimdən atılıb düşərək:

- Ver mən də baxım-deyə bağırdım.

Bu zaman anam içəri girdi. Kəkliyi əlimizdə görünce:

- Canının qorxusundan yazılı özünü alaçığa salıb-de-di.

Qızılqus pəncəsindən qurtarib özünü insan əlində əsir görən kəklik həyəcanla çırpinır, dartınır, əllərimizi dimdikləyirdi. Qardaşım:

- Qanadlarını bağlayım, qaçmasın, - dedi.

- Yox, oğlum, bu heyvan bizim evimizə siğinmişdir, onu azad edin; baxsanız a, qorxusundan yazığın ürəyi ağızına gəlir - deyə anam cavab verdi.

Bu sözləri anam elə söylədi ki, qəlbimizdə riq-qət doğdu. Artıq hamımız onun azad edilməsi tərəfdarı idik. Hamımız alaçıqdan çıxdıq. Qızılqus uçub getmişdi. Kəklik də o kiçik gözlərini göyə dikərək baxır düşmənin getmiş olduğunu bilmək istəyirdi. Qardaşım quşu birdən-birə havaya ataraq:

- Uç, get!-dedi.

Kəklik onun əlindən ox kimi çıxdı və bir anda meşənin ağacları arasında yox oldu. Hamımız dağılışaraq kəkliyin arxasında xeyli baxdıq.

F. Köyçini adına
Azərbaycan Dövlət Mədəniyyət
KİTABXANASI
IV. № 38539



Abdulla Şaiq. "İki pəhləvan" hekayələr.
Bakı, "Araz" nəşriyyatı 2003..

Komüter tərtibatçısı: Əsmər Əlirzaqızı
Korrektor: Cəmilə İsaqızı

Yığılmağa verilmişdir: 15.08.2003
Çapa imzalanmışdır: 10.09.2003

Kağız formatı: 60x84 1/16

Şərti çap vərəqi: 1

Uçot noşr vərəqi: 1

Sayı 1000

Sifariş 31

Qiyməti müqavilə ilə

"Araz" nəşriyyatı

Telefon: 32-34-82

Mob: (850) 315-55-64

